

1 Νοεμβρίου

ΠΑΡΑΚΛΗΤΙΚΟΣ ΚΑΝΩΝ ΑΓΙΩΝ ΑΝΑΡΓΥΡΩΝ ΚΟΣΜΑ ΚΑΙ ΔΑΜΙΑΝΟΥ ΤΩΝ ΕΚ ΤΗΣ ΑΣΙΑΣ

Γερασίμου Μοναχοῦ Μικραγιαννανίτου

Ὁ ἱερεὺς·

Εὐλογητὸς ὁ Θεὸς ἡμῶν πάντοτε, νῦν καὶ ἀεὶ καὶ εἰς
τοὺς αἰῶνας τῶν αἰῶνων.

Ὁ χορὸς· Ἀμήν.

Ψαλμὸς ρμβ' (142)

Καὶ εὐθὺς τὸ Θεὸς Κύριος, μετὰ τῶν στίχων αὐτοῦ ἐξ
ἐκατέρων τῶν χορῶν.

Ἦχος δ'

Θεὸς Κύριος, καὶ ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.

Στιχ. α'. Ἐξομολογεῖσθε τῷ Κυρίῳ, καὶ ἐπικαλεῖσθε
τὸ ὄνομα τὸ ἅγιον αὐτοῦ.

Θεὸς Κύριος, καὶ ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.

Στιχ. β'. Πάντα τὰ ἔθνη ἐκύκλωσαν μέ, καὶ τῷ
ὀνόματι Κυρίου ἠμυνάμην αὐτούς.

Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Στιχ. γ'. Παρὰ Κυρίου ἐγένετο αὕτη, καὶ ἐστὶ θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Ἦχος δ'. Ὁ ὑψωθεὶς

Ὡς τῶν νοσοῦντων συμπαθεῖς ἰατεῖρες, καὶ χειρουργοὶ τῶν καλεπῶν παθημάτων, καὶ τῶν πασχόντων Θεῖοι ἀντιλήπτορες, ἴασιν καὶ λύτρωσιν, καὶ ὑγίαν καὶ ῥῶσιν, ψυχῆς ὅμου καὶ σώματος χορηγεῖτε ἀπαύστως, Κοσμᾶ σοφὲ σὺν τῷ Δαμιανῷ, τοῖς τῇ πρεσβείᾳ ὑμῶν καταφεύγουσι.

Δόξα Πατρὶ καὶ Υἱῷ καὶ Ἁγίῳ Πνεύματι

Ὡς τῶν νοσοῦντων συμπαθεῖς ἰατεῖρες, καὶ χειρουργοὶ τῶν καλεπῶν παθημάτων, καὶ τῶν πασχόντων Θεῖοι ἀντιλήπτορες, ἴασιν καὶ λύτρωσιν, καὶ ὑγίαν καὶ ῥῶσιν, ψυχῆς ὅμου καὶ σώματος χορηγεῖτε ἀπαύστως, Κοσμᾶ σοφὲ σὺν τῷ Δαμιανῷ, τοῖς τῇ πρεσβείᾳ ὑμῶν καταφεύγουσι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων,

Ἀμήν.

Οὐ σιωπήσωμεν πότε Θεοτόκε, τὰς δυναστείας σου
λαλεῖν οἱ ἀνάξιοι, εἰ μὴ γὰρ σύ προΐστασο
πρεσβεύουσα, τίς ἡμᾶς ἐρύσατο ἐκ τοσούτων
κινδύνων, τίς δὲ διεφύλαξεν ἕως νῦν ἐλευθέρους;
Οὐκ ἀποσιῶμεν Δέσποινα ἐκ σοῦ, σοῦς γὰρ δούλους
σώζεις αἰεὶ, ἐκ παντοίων δεινῶν.

Ο Ν' Ψαλμός

Ο Κανὼν τῶν Ἁγίων φέρων ἀκροστοιχίδαν «Θεῖο
ι Ἴατροὶ ἰάσασθε μέ. Γερασίμου»
Ὠδὴ α'. Ἦχος πλ. δ'. Ὑγρὰν διοδεύσας
Ἅγιοι τοῦ Θεοῦ, πρεσβεύσατε ὑπὲρ ἡμῶν
Θεράποντες Θεῖοι τοῦ Λυτρωτοῦ, δυὰς Ἀναργύρων,
θεραπείας μὲ ταχινῆς, τῆς κατὰ ψυχὴν τε καὶ τὸ
σῶμα, τῇ ἀντιλήψει ὑμῶν ἀξιῶσατε.

Ἅγιοι τοῦ Θεοῦ, πρεσβεύσατε ὑπὲρ ἡμῶν
Ἐπλήγην κακία τοῦ δυσμενοῦς, καὶ νόσῳ βαρεία,
περιπέπτωκα χαλεπῶς, ἀλλ' ὦ ἱατροὶ τῶν
ἀσθενούντων, τῆς ἐπελθούσης μὲ θλίψεως ῥύσασθε.

Δόξα Πατρὶ καὶ Υἱῷ καὶ Ἁγίῳ Πνεύματι
Ἰάσεις παρέχοντες δωρεάν, Κοσμᾶ Θεοφόρε σὺν τῷ
Θεῷ Δαμιανῷ, πόνων καὶ δεινῶν ἀρρωστημάτων,
τοὺς προσιόντας ὑμῖν ἀπαλλάξατε.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων,
Ἀμήν.

Ὁλόφωτον σκῆνωμα τοῦ Χριστοῦ, Κεχαριτωμένη,
Ἀειπάρθενε Μαριάμ, λάμπρυνον τὸν ζόφον τῆς
ψυχῆς μου, ταῖς φωταυγέσι σου χάρισι δέομαι.

Ὡδὴ γ'. Οὐρανίας ἀψίδος.

Ἅγιοι τοῦ Θεοῦ, πρεσβεύσατε ὑπὲρ ἡμῶν
Ἴατροὶ δεδειγμένοι, παρὰ Θεοῦ ἄμισθοι, τοῖς
ὀδυνηρῶς τρυχομένοις, πόνοις καὶ ἄλγεσι, Θεῖοι
Ἀναργυροὶ, τῆς ταλαιπώρου ζωῆς μου, τὰς ὀδύνας
λύσατε, ὡς συμπαθέστατοι.

Ἅγιοι τοῦ Θεοῦ, πρεσβεύσατε ὑπὲρ ἡμῶν
Ἰαμάτων τὰ ρεῖθρα, οἷα πηγὴ δίκρουνος, ἢ τῶν ἱερῶν
Ἀναργύρων, δυὰς ἀντάδελφος, κόσμῳ πηγάζοντες,
ἀσθενειῶν πάντα ῥύπον, καὶ παθῶν τὸν βόρβορον,
ἀποκαθαίρετε.

Δόξα Πατρὶ καὶ Υἱῷ καὶ Ἁγίῳ Πνεύματι
Ἀναργύρως τὰς νόσους, τὰς τῶν βροτῶν παύοντες,
ὡς παρὰ Κυρίου λαβόντες, τὴν χάριν Ἅγιοι, παύσατε
δέομαι, τὸ τῆς καρδίας μου ἄλγος, καὶ πρὸς
σωτηρίας μέ, τρίβον ἰθύνετε.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων,
Ἀμήν.

Τὸν Σωτηρὰ τοῦ κόσμου, ὑπερφυῶς τέξασα, τὴν ἐκ
τῆς ἀρχαίας κατάρας, πληγὴν ἰώμενον, ἡμῶν
Πανύμνητε, τῆς ἀσθενούσης ψυχῆς μου, ἴασαι τὸν
καύσωνα, τῇ σῇ χρησιότητι.

Διάσωσον τῶν εὐκλεῶν Ἀναργύρων δυὰς ἀγία, πάσης
νόσου καὶ ἀσθενείας καὶ θλίψεως, τοὺς
καταφεύγοντας πίστει ὑμῶν τῇ σκέπῃ.

Ἐπιβλέπον ἐν εὐμενίᾳ Πανύμνητε Θεοτόκε ἐπὶ τὴν
ἐμὴν χαλεπὴν τοῦ σώματος κάκωσιν, καὶ ἴασαι, τῆς
ψυχῆς μου τὸ ἄλγος.

Κάθισμα

Ἦχος β'. Πρεσβεία θερμῇ

Παθῶν χαλεπῶν, ἀκέστορες ὀξύτατοι, καὶ πάσης
ψυχῆς, πασχούσης ἀνακούφισις, Δαμιανὲ μακάριε
καὶ Κοσμᾶ Θεοφόροι Ἀνάργυροι, ἐν ὑγείᾳ ἡμῶν τὴν
ζωὴν, ἀπτῶτω τηρήσατε δεόμεθα.

Ὦδὴ δ'. Εἰσακήκοα Κύριε

Ἅγιοι τοῦ Θεοῦ, πρεσβεύσατε ὑπὲρ ἡμῶν

Ῥῶσιν θείαν καὶ ἴασιν, καὶ ἀμαρτημάτων θεόθεν
ἄφεσιν, ἐξαιτήσασθε Ἀνάργυροι, τοῖς συνεχομένοις
ἀρρωστήμασι.

Ἅγιοι τοῦ Θεοῦ, πρεσβεύσατε ὑπὲρ ἡμῶν
Ὁδυνώμενος πάθεισιν, ὑμῶν τῇ πρεσβείᾳ προστρέχω
Ἅγιοι, μὴ παρίδητε Ἀνάργυροι τὸν ταῖς ἀμαρτίαις
ἀπολλύμενον.

Δόξα Πατρὶ καὶ Υἱῷ καὶ Ἁγίῳ Πνεύματι
Ἴατροι συμπαθέστατοι, μυστικοῖς φαρμάκοις ὑμῶν τ
ῆς χάριτος, τὴν ἀφόρητόν μου ἄλγησιν, τὴν μαστίζου
σαν μὲ θεραπεύσατε.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων
, Ἀμήν.

Ἰατῆρα κυήσασα, τὸν τῶν ὅλων Κτίστην κόσμον
ιώμενον, ἴασαί μου τὰ ἀλγήματα, Κεχαριτωμένη
Μητροπάρθενε.

Ὡδὴ ε'. Φώτισον ἡμᾶς

Ἅγιοι τοῦ Θεοῦ, πρεσβεύσατε ὑπὲρ ἡμῶν
Ἴαμα ἀεὶ, ἀναβλύζει Θείῳ Πνεύματι, ὁ ναὸς ὑμῶν
Ἀνάργυροι κλεινοί, καὶ ἰᾶται πᾶσαν νόσον καὶ πᾶν
οἶδημα.

Ἅγιοι τοῦ Θεοῦ, πρεσβεύσατε ὑπὲρ ἡμῶν
Ἄνωθεν ἡμᾶς, ἐποπτεύοιτε Ἀνάργυροι, ἐξ' ἡμῶν
ἀποδιώκοντες ἀεὶ, τὴν μανίαν τοῦ δολίου
πολεμήτορος.

Δόξα Πατρὶ καὶ Υἱῷ καὶ Ἁγίῳ Πνεύματι

Σῶμα καὶ ψυχὴν, ἀσινῆ ἡμῶν τηρήσατε, ἐκ δεινῶν
ἀσθενειῶν καὶ συμφορῶν, τῶν προστάτας
κεκτημένων ἡμᾶς Ἅγιοι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων,
Ἀμήν.

Ἄκραντε Ἄγνη, τὴν χρονηθεῖσάν μου διάνοιαν,
μανιώδεσι τοῦ πλάνου προσβολαῖς, ἀποκαθαρὸν
τοῖς ρεῖθροις τοῦ ἐλέους σου.

Ἦδη σ'. Τὴν δέησιν ἐκχέω.

Ἅγιοι τοῦ Θεοῦ, πρεσβεύσατε ὑπὲρ ἡμῶν
Συντρίμματα, τῶν ψυχῶν ἰάσασθε, καὶ τοῦ σώματος
δεινὰς καχεξίας, ὡς δεδεδεγμένοι πλουσίαν τὴν χάριν,
τοῦ θεραπεύειν τὰς νόσους Ἀνάργυροι, τῶν
προσφωνούντων εὐλαβῶς, τὴν σεπτὴν ὑμῶν κλῆσιν
ἐκάστοτε.

Ἅγιοι τοῦ Θεοῦ, πρεσβεύσατε ὑπὲρ ἡμῶν
Θηρεύσας μέ, ἠδονῆς δελέατι, ἠχμαλώτευσεν ὁ
δόλιος δράκων, ἔνθεν ὀδύνας καὶ νόσοι καὶ πόνοι,
κρίσει δικαία ἐπῆλθόν μοι Ἅγιοι, ὧν τῆς βαρείας
συνοχῆς, ρύσασθε με Ἀνάργυροι δέομαι.

Δόξα Πατρὶ καὶ Υἱῷ καὶ Ἁγίῳ Πνεύματι
Ἐκλάμποντες, ὡς φωστῆρες ἄδυτοι, ἰαμάτων τὰς
ἀκτῖνας τῆ κτίσει, τῶν νοσημάτων διώκετε ζῶσον καὶ

τῆς ὑγείας τὸ φῶς διαυγάζετε, Ἀνάργυροι
Θαυματουργοί, τοῖς τῆ σκέπη ὑμῶν καταφεύγουσι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων,
Ἄμην.

Μητρὰναδρε, Μαριὰμ Θεονυμφε, ἡ τὸν Θεὸν
ἀνερμηνεύτως τεκούσα, τὴν χαλεπὴν τοῦ νοός μου
σκοτίαν, τῆ φωταυγεί σου διάλυσον χάριτι, καὶ
ἴθυνον μὲ πρὸς τὸ φῶς, τῶν σεπτῶν ἐντολῶν τοῦ Θεοῦ
ἡμῶν.

Διάσωσον τῶν εὐκλεῶν Ἀναργύρων δυὰς ἀγία, πάσης
νόσου καὶ ἀσθενείας καὶ θλίψεως, τοὺς
καταφεύγοντας πίστει ὑμῶν τῆ σκέπη.

Ἄχραντε ἡ διὰ λόγου τὸν Λόγον ἀνερμηνεύτως, ἐπ'
ἔσχάτων τῶν ἡμερῶν τεκούσα δυσώπησον, ὡς
ἔχουσα μητρικὴν παρρησίαν.

Κοντάκιον

Ἦχος β'. Τοῖς τῶν αἱμάτων

Τῶν ἱαμάτων τὴν χάριν δεξάμενοι, τοὺς ἀνιάτως
νοσοῦντας ἰάσαθε, Κοσμᾶ καὶ Δαμιανὲ ἔνδοξοι,
ἀμαρτημάτων τὴν λύσιν αἰτούμενοι, τοῖς πίστει ὑμῖν
καταφεύγουσι.

Καὶ εὐθὺς τὸ Προκείμενον

Θαυμαστὸς ὁ Θεὸς ἐν τοῖς Ἁγίοις αὐτοῦ

Στίχος: Τοῖς Ἁγίοις τοῖς ἐν τῇ γῆ, ἐθαυμάστωσεν
αὐτοῦ ὁ Κύριος

ΕΥΑΓΓΕΛΙΟΝ.

Ἐκ τοῦ κατὰ Ματθαῖον (Γ'. 1, 5-8)

Τῷ καιρῷ ἐκείνῳ, προσκαλεσάμενος ὁ Ἰησοῦς τοὺς δώδεκα Μαθητὰς αὐτοῦ, ἔδωκεν αὐτοῖς ἐξουσίαν κατὰ πνευμάτων ἀκαθάρτων, ὥστε ἐκβάλλειν αὐτὰ, καὶ θεραπεύειν πᾶσαν νόσον καὶ πᾶσαν μαλακίαν. Τούτους ἀπέστειλεν ὁ Ἰησοῦς παραγγείλας αὐτοῖς, λέγων· εἰς ὁδὸν ἐθνῶν μὴ ἀπέλθητε, καὶ εἰς πόλιν Σαμαρειτῶν μὴ εἰσέλθητε. Πορεύεσθε δὲ μᾶλλον πρὸς τὰ πρόβατα τὰ ἀπολωλότα οἴκου Ἰσραηλ. Πορευόμενοι δὲ κηρύσσετε, λέγοντες: Ὅτι ἤγγικεν ἡ βασιλεία τῶν οὐρανῶν. Ἀσθενοῦντας θεραπεύετε, λεπροὺς καθαρίζετε, νεκροὺς ἐγείρετε, δαιμόνια ἐκβάλλετε, δωρεὰν ἐλάβετε, δωρεὰν δότε.

Δόξα...

Ταῖς τῶν Ἀναργύρων, πρεσβαίαις Ἐλεήμων, ἐξαλείψον τὰ πλήθη τῶν ἐμῶν ἐγκλημάτων.

Καὶ νῦν...

Ταῖς τῆς Θεοτόκου, πρεσβαίαις Ἐλεήμων, ἐξαλείψον τὰ πλήθη τῶν ἐμῶν ἐγκλημάτων.

Προσόμοιον. Ἦχος πλ.β'. Ὅλην ἀποθέμενοι.
Στίχος: Ἐλέησον με ὁ Θεὸς κατὰ τὸ μέγα ἔλεός σου...

Ῥῶσιν τε καὶ ἴασιν, τοῖς ἐν ὀδύναις καὶ λύπαις, συμπαθῶς παρέχοντες, Ἅγιοι Ἀνάργυροι Θεῖο Πνεύματι., ἀλγεινῶν ρύσασθε, ἡμᾶς παθημάτων, καὶ κινδύνων ἀπαλλάξατε, καὶ πάσης θλίψεως, καὶ ἀρρωστημάτων δεόμεθα, τοὺς τὴν ὑμῶν ἀντίληψιν, ἐπιβωμένους ἐκάστοτε, καὶ παισμάτων λύσιν, αἰτήσαθε ἡμῖν παρὰ Θεοῦ, ὡς τῶν πιστῶν πρέσβεις ἄριστοι, πρὸς Χριστὸν μακάριοι.

Ὡδὴ ζ'. Οἱ ἐκ τῆς Ἰουδαίας

Ἅγιοι τοῦ Θεοῦ, πρεσβεύσατε ὑπὲρ ἡμῶν
Ἐκ πηγῶν σωτηρίου, τὸ γλυκύτετον ὕδωρ τὸ τῶν ἰάσεων, πηγάζοντες πλουσίως, τῶν νόσων τὴν πικρίαν, θεραπεύετε Ἅγιοι, ἀποσβεννύντες αἰεὶ, τῶν λυπηρῶν τῆ φλόγα.

Ἅγιοι τοῦ Θεοῦ, πρεσβεύσατε ὑπὲρ ἡμῶν

Γεωργήσας τὰ πάθη, ἀρρωσθήμασι πλείστοις ἤδη ἐτάζομαι, ἀλλ' ὦ δυὰς ἅγια, τῶν Θείων Ἀναργύρων, τὴν ζωὴν μου βελτίωσον, καὶ τῶν πολλῶν μου κακῶν, τὴν ἄνεσιν παρασχοῦ.

Δόξα Πατρὶ καὶ Υἱῷ καὶ Ἁγίῳ Πνεύματι
Ἐν ὀδύνη τὸν βίον, διὰ πλήθος κακίας ἀνύω Ἅγιοι,
καὶ πέπλησμαι μωλώπων, τῶν ἐκ τῆς ἁμαρτίας, ἀλλ'
ὕμεῖς θεραπεύσατε, Ἀνάργυροι θαυμαστοί, τὴν
τάλαιναν ψυχὴν μου.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων,
Ἀμήν.

Ῥώμην Θεῖαν μοι δίδου, Θεοτόκε Παρθένε
καθικετεύω σέ, ὡς ἂν ποιῶ καὶ πράττω, τὸ θέλημα τὸ
Θεῖον, ἐκ δυνάμεως Ἄκραντε, καὶ τῷ Υἱῷ σου Ἁγνή,
πιστῶς εὐαρεστήσω.

ᾠδὴ η'. Τὸν Βασιλέα

Ἅγιοι τοῦ Θεοῦ, πρεσβεύσατε ὑπὲρ ἡμῶν
Ἄπασαν βλάβην, τὴν καθ' ἡμῶν τοῦ Βελίαιρ,
ἀποκρούσασθε Ἀνάργυροι ταχέως, καὶ ἡμῶν τὸν
βίον, ἀνώδυνον τηρεῖτε.

Ἅγιοι τοῦ Θεοῦ, πρεσβεύσατε ὑπὲρ ἡμῶν

Σθένος μοι δίδου, κατὰ παθῶν ὀλεθρίων, ὦ
αὐτάδελφε δυὰς τῶν Ἀναργύρων, τοῦ πατεῖν ἐπάνω,
ὄφρων καὶ σκορπίων.

ὄξα Πατρὶ καὶ Υἱῷ καὶ Ἁγίῳ Πνεύματι
Ἴδε τὸν πόνον, τῆς ταλαιπώρου ψυχῆς μου, ὦ
αὐτάδελφε δυὰς τῶν Ἀναργύρων, καὶ παρασχὸν
ταύτη, ὑγείαν οὐρανόθεν.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων,

Ἀμήν.

Μὴ διαλίπης, Θεοχαρίτωτε Κόρη, περιεποῦσα ὡς
Μήτηρ τοῦ Ὑψίστου, τοὺς ὑπερυψούντας, τὴν δόξαν
σου τὴν θείαν

Ὡδὴ θ'. Κυρίως Θεοτόκον

Ἅγιοι τοῦ Θεοῦ, πρεσβεύσατε ὑπὲρ ἡμῶν

Οἱ κόσμῳ τὰς ἰάσεις, νέμοντες ἀπαύστως,
θεομακαριστοὶ Θεῖοι Ἀναργυροὶ, ἐκ πάσης νόσου
ἀτρότους ἡμᾶς φυλάξατε.

Ἅγιοι τοῦ Θεοῦ, πρεσβεύσατε ὑπὲρ ἡμῶν

Ὑψώσατε τὸν νοῦν μου, ἐννοιῶν ματαίων, καὶ τὴν
ζωὴν μου τηρήσατε ἄνοσον, ὡς ἀγαθοὶ μου
προστάται Θεῖοι Ἀναργυροὶ.

Δόξα Πατρὶ καὶ Υἱῷ καὶ Ἁγίῳ Πνεύματι

Ἐπεὶ τῶν ἀνυμνούντων, ὑμᾶς Θεοφόροι, διὰ παντὸς
δυσωπεῖτε τὸν Εὐσπλαγχνον, πάσης ἀνάγκης ἐν βίῳ
ρύεσθε πάντοτε.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων,
Ἀμήν.

Ἐμνοῦμεν σὲ Παρθένε, ὅτι τῷ σῶ τόκῳ, ἐκ τῆς
ἀρχαίας κατάρας ἐρρύσθημεν, καὶ τῆς ζωῆς τῆς
ἀλήκτου κατηξιώθημεν.

Καὶ εὐθὺς ψάλλομεν τό.

Ἄξιόν ἐστιν ὡς ἀληθῶς, μακαρίζειν σὲ τὴν Θεοτόκον,
τὴν Ἀειμακάριστον, καὶ Παναμώμητον, καὶ Μητέρα
τοῦ Θεοῦ ἡμῶν. Τὴν Τιμιωτέραν τῶν Χερουβείμ, καὶ
Ἐνδοξοτέραν ἀσυγκρίτως τῶν Σεραφείμ, τὴν
ἀδιαφθόρως Θεὸν Λόγον τεκούσαν, τὴν ὄντως
Θεοτόκον σὲ μεγαλύνομεν.

Καὶ τὰ Μεγαλυνάρια

Χαίροις Ἀναργύρων ἢ ξυνωρίς, οἱ τῶν ἀσθενούντων,
ιατῆρες θαυματουργοί, Κοσμᾶ Θεοφόρε, Δαμιανέ τε
Θεῖε, τῶν ἀρετῶν τὰ θεῖα ἐνδιαιτήματα.

Πλούτῳ διαπρέποντες ἀγαθῶν, εὐποΐας ρεῖθρα,
ἀνεδείχθητε συμπαθῶς, καὶ τὰς ἀσθενείας, ἰᾶσθε

ἀναργύρως, τῶν χαλεπῶς πασχόντων Θεῖοι
Ἀνάργυροι.

Χάριν δεδεγμένοι παρὰ Θεοῦ, δωρεὰν τὰς νόσους,
θεραπεύετε τῶν πιστῶν, καὶ τῶν βαρυτάτων, παθῶν
λυτροῦσθε θᾶπτον, τοὺς ἐπικαλουμένους ὑμᾶς
Ἀνάργυροι.

Ὁφθη ἰατρεῖον πνευματικόν, Πνεύματι Ἁγίῳ, ὁ ναὸς
ὑμῶν ὁ σεπτός, ἐν αὐτῷ γὰρ πᾶς τίς, προστρέχων
ἐκλυτροῦται, δεινῶν ἀρρωστημάτων Θεῖοι
Ἀνάργυροι.

Χαίρετε νοσοῦντων θεραπευταί, καὶ ῥώσεως θείας,
καὶ ὑγείας προμηθευταί, χαίρεται διῶκται,
πνευμάτων ἀκαθάρτων, Κοσμᾶ Δαμιανέ τε
ἀξιοθαυμαστοί.

Πάσης ἀσθενείας πάσης ὀργῆς, φθορᾶς τε καὶ
βλάβης, καὶ ἀλγήματος χαλεποῦ, ἀσινεῖς τηρεῖτε,
ἡμᾶς θαυματοβρύται τοὺς προσιόντας πόθῳ, ὑμῖν
Ἀνάργυροι.

Πᾶσαι τῶν ἀγγέλων αἱ στρατιαί, Πρόδρομε Κυρίου,
Ἀποστόλων ἢ δωδεκάς, οἱ Ἅγιοι Πάντες μετὰ τῆς
Θεοτόκου, ποιήσατε πρεσβείαν εἰς τὸ σωθῆναι ἡμᾶς.

Ἀπολυτίκιον. Ἦχος πλ. δ'.

Ἅγιοι Ἀνάργυροι καὶ Θαυματουργοί, ἐπισκέψασθε
τάς ἀσθενείας ἡμῶν, δωρεὰν ἐλάβετε, δωρεὰν δότε
ἡμῖν.

Ἐτερον Ἦχος γ'. Θείας Πίστεως

Θείου Πνεύματος τῆ χειρουργία, θεραπεύετε
παντοίας νόσους, σὺν Κοσμᾷ Δαμιανὲ οἱ Ἀνάργυροι,
ὁ γὰρ Σωτὴρ ἰατροὺς ὑμᾶς ἔδειξεν, εἰς περιποίησιν
πάντων καὶ ἴασιν, ὅθεν ρύσασθε, παθῶν δυσαχθῶν
καὶ θλίψεων, τοὺς πόθῳ τῷ ναῷ ὑμῶν
προστρέχοντας.

Εἶτα μνημονεύει καὶ πάλιν ὁ Ἱερεὺς , καὶ μεθ
ἐκάστην αἴτησιν ψάλλομεν
τὸ Κύριε ἐλέησον (γ').

Προσόμοιον. Ἦχος β'. Ὅτε ἐκ τοῦ ξύλου

Ῥυσαὶ νοσημάτων χαλεπῶν, καὶ φθοροποιῶν
ἀλγηδόνων, τῶν Ἀναργύρων δυάς, τοὺς θερμῶς
προστρέχοντας, τῆ προστασία ἡμῶν, ἐνεργεῖα τῆς
χάριτος, τῆς ὑμῖν δοθείσης, Κοσμᾷ παναοίδιμε,
Δαμιανέ τε σοφέ, ὅπως ἐν ὑγείᾳ τελείᾳ, καὶ εἰρηνικῇ
καταστάσει, τὸν ὑμᾶς δοξάσαντα δοξάζωμεν.

Δέσποινα πρόσδεξαι τὰς δεήσεις τῶν δούλων σου,
καὶ λύτρωσαι ἡμᾶς ἀπὸ πάσης ἀνάγκης καὶ θλίψεως.

Τὴν πᾶσαν ἐλπίδα μου, εἰς σὲ ἀνατίθημι, Μῆτερ τοῦ
Θεοῦ, φύλαξον με ὑπὸ τὴν σκέπην σου.

Ἀπολυτίκιον. Ἦχος γ'. Θείας Πίστεως

Θείου Πνεύματος τῇ χειρουργίᾳ, θεραπεύετε παντοίας
νόσους, σὺν Κοσμᾷ Δαμιανὲ οἱ Ἀνάργυροι, ὁ γὰρ Σωτὴρ
ιατροὺς ὑμᾶς ἔδειξεν, εἰς περιποίησιν πάντων καὶ ἴασιν,
ὄθεν ρύσασθε, παθῶν δυσαχθῶν καὶ θλίψεων, τοὺς πόθῳ τῷ
ναῶ ὑμῶν προστρέχοντας.

Κοντάκιον

Ἦχος δ'. Ὁ ὑψωθείς ἐν τῷ Σταυρῷ ἐκουσίως

Ἐκ τῆς Ἀσίας, ὥσπερ δυο ἀστέρες, ἐξανατείλαντες,
Ἀνάργυροι Θεῖοι, τῇ Οἰκουμένη λάμπετε θαυμάτων ταῖς
αὐγαῖς, νόσους μὲν ἰώμενοι καὶ δεινὰς καχεξίας, χάριν δὲ
παρέχοντες τοῖς πιστοῖς εὐρωστίοις, Δαμιανὲ Θεόφρον καὶ
Κοσμᾷ, χειμαζομένων λιμένες πανεύδιοι.

Μεγαλυνάριον

Οἷαπερ θεράποντες Ἴατροί, ψυχῶν καὶ σωμάτων, ἀσθενείας
ὀδυνηράς, ἰάσασθε τάχος, ἀρρήτῳ ἐπισκέψει, ἡμῶν
Θαυματοβρύται, σοφοὶ Ἀνάργυροι.

